

تحصیل میونسپل ایڈمنسٹریشن، بنگو

شرائط و ضوابط نیلامی برائے ٹھیکہ میلہ مویشیاں، بنگو، نزد تبلیغی مرکز بنگو، مالی سال ۲۰۲۶-۲۰۲۷

(میعاد از یک جولائی ۲۰۲۶ء تا ۳۰ جون ۲۰۲۷ء۔)

۱۔ تحصیل میونسپل ایڈمنسٹریشن، بنگو کے ٹھیکہ کی نیلامی برائے مالی سال ۲۰۲۶-۲۰۲۷ کے لیے E-Baldia/e-auction System کے ذریعے
<https://cfmis.lgkp.gov.pk> پر منعقد کی جائے گی۔

۲۔ مذکورہ ٹھیکہ صرف ایک مالی سال (۲۰۲۷-۲۰۲۶) کے لیے دیے جائے گا اور گزشتہ سال کی آمدنی سے کم از کم دس فیصد (۱۰%) اضافہ لازمی شرط ہوگی۔

۳۔ E-Baldia/e-auction System کے ذریعے نیلامی میں شرکت تمام شرائط و ضوابط کی مکمل اور غیر مشروط قبولیت تصور ہوگی، جو تمام ٹھیکیداروں پر لازمی طور پر نافذ ہوگی۔

۴۔ صرف وہی ٹھیکیدار/فرم نیلامی میں حصہ لے سکتے ہیں جو اپنے متعلقہ زمرے کے تحت، برائے سال ۲۰۲۶-۲۰۲۷ کو نسل بورڈ میں باقاعدہ رجسٹرڈ ہوں۔

۵۔ نیلامی میں شرکت کے خواہشمند ہر ٹھیکیدار/فرم کو مذکورہ ٹھیکہ کے لیے، گزشتہ سال کی کل آمدنی کے پانچ فیصد (۵%) کے برابر، مبلغ 257500 کال ڈپازٹ / سی ڈی آر ٹی ایم اے بنگو کے حق میں شرکت سے پہلے جمع کرانا ہوگا۔ اور اس کی تفصیل مذکورہ بالا نیلامی کی ویب سائٹ پر درج کرے گا۔

۶۔ ٹھیکیداروں کو اپنی ایل سی ڈی آر، نیلامی کی آخری تاریخ سے کم از کم دو (۲) دن قبل سسٹم پر اپ لوڈ کرنا لازمی ہوں گی۔

۷۔ ٹھیکہ کی نیلامی مسلسل تین (۳) کاروباری دن، پیر سے بدھ یعنی 8 تا 10 جون 2026، صبح ۹ بجے سے شام ۴ بجے تک منعقد ہوگی۔

۸۔ جہاں موصول ہونے والی بلند ترین بولی گزشتہ سال کی آمدنی/بولی سے کم از کم دس فیصد (۱۰%) اضافہ ظاہر کرے، وہاں کامیاب بولی دہندہ کو تین (۳) دن کے اندر پندرہ فیصد (۱۵%) پیشگی رقم اور پانچ فیصد (۵%) سیکورٹی ٹی ایم اے بنگو کے اکاؤنٹ میں جمع کرانی ہوگی۔

۹۔ ٹھیکیدار میلہ مویشیاں بنگو میں سروس ڈیلیوری کی تمام سہولیات برطابق ہدایات صوبائی حکومت / TMA بنگو مہیا کرنے کا پابند ہوگا۔

۱۰۔ ماہانہ اقساط ہر ماہ کی پانچویں (۵) تاریخ تک جمع کرانا لازمی ہے۔ تاخیر کی صورت میں دسویں (۱۰) تاریخ تک دو فیصد (۲%) جرمانہ عائد ہوگا۔ دسویں تاریخ کے بعد تین (۳) متواتر نوٹسز جاری کیے جائیں گے۔ عدم تعمیل کی صورت میں اسی ماہ کی پندرہویں (۱۵) تاریخ تک ٹھیکہ منسوخ کیا جاسکتا ہے۔

۱۱۔ کامیاب ٹھیکیدار کو دو (۲) ضامن پیش کرنے ہوں گے جو ٹھیکہ کی رقم کے برابر غیر منقولہ جائیداد کے مالک ہوں اور جن کی تصدیق فرسٹ کلاس مجسٹریٹ سے ہو۔

۱۲۔ مقررہ مدت میں پیشگی رقم اور سیکورٹی جمع نہ کرانے کی صورت میں بولی خود بخود منسوخ ہو جائے گی اور کال ڈپازٹ ٹی ایم اے بنگو کے حق میں ضبط کر لیا جائے گا۔

۱۳۔ ضبطی کی صورت میں ٹھیکہ دوسرے بلند ترین بولی دہندہ کو کامیاب بولی دہندہ کی پیش کردہ شرح پر پیش کیا جاسکتا ہے۔

۱۴۔ نیلامی کے اختتام پر کامیاب بولی دہندہ حاضر وارث (Provisional Awardee) تصور کیا جائے گا۔ ٹی ایم اے بنگو تمام ضروری کارروائی مکمل کرے گی اور ٹھیکیدار سات (۷) دنوں کے اندر ٹی ایم اے بنگو کے ساتھ معاہدہ (Agreement) دستخط کرے گا۔

۱۵۔ تمام وفاقی اور صوبائی ٹیکس، ڈیوٹی، لیویز اور انکم ٹیکس ٹھیکیدار خود برداشت کرے گا۔ جو کہ ٹھیکہ کی مالیت کے علاوہ ہوں گے۔

۱۶۔ ٹھیکہ کی رقم میں کسی بھی صورت حال میں کوئی رعایت، نرمی یا کسی REMISSION قابل اجازت نہیں ہوگی۔

۱۷۔ میلہ مویشیاں بنگو کی وصولی مختص کردہ جگہ پر منظور شدہ نرخ نامہ (Schedule of Rates) کے مطابق کی جائے گی اور شیڈول نمایاں طور پر آویزاں کیا جائے گا تاکہ عوامی آگاہی اور شفافیت یقینی ہو۔

۱۸۔ ٹھیکہ کو کسی بھی صورت میں کسی اور فریق کو ذیلی ٹھیکے، منتقل یا تفویض نہیں کیا جاسکتا۔

۱۹۔ دستبرداری یا ٹھیکہ جاری نہ رکھنے کی صورت میں ٹھیکہ، ٹھیکیدار کے نفع و نقصان پر منسوخ ہوگا اور ٹھیکہ کی کل رقم کم از کم دس فیصد (۱۰%) جرمانہ عائد ہوگا۔

۲۰۔ اگر منظور شدہ نرخ نامہ سے زائد فیس / ٹیکس وصول کیا جائے یا شیڈول کی خلاف ورزی کی جائے تو ٹھیکیدار/فرم اور ذمہ دار عملہ اضافی وصول شدہ رقم کے گیارہ (۱۱) گنا جرمانے کے ذمہ دار ہوں گے۔ اور اس کے خلاف قانونی کارروائی عمل میں لائی جائے گی۔

۲۱۔ بولی دہندگان کے ساتھ ملی بھگت، بولیوں میں ہیرا پھیری، یا باہکاروں پر اثر ڈالنے کی کسی بھی کوشش کے نتیجے میں سخت قانونی کارروائی، نااہلیت اور بلیک لسٹنگ عمل میں لائی جائے گی۔

۲۲۔ کسی بھی شرط یا ضابطے کی خلاف ورزی کی صورت میں ٹی ایم اے بنگو ہفتہ وار بنیاد پر تین (۳) متواتر نوٹسز جاری کرے گی۔ تین نوٹسز کے باوجود اصلاح نہ ہونے کی صورت میں ٹھیکہ منسوخ، تمام ضمانتی رقم ضبط، اور بلیک لسٹنگ کی سفارش کی جاسکتی ہے۔

۲۳۔ ٹھیکیدار اور ٹی ایم اے بنگو کے مابین ٹھیکہ یا کسی بھی دیگر معاملے میں تنازعہ کی صورت میں ریجنل میونسپل آفیسر کوہاٹ بطور ثالث (Arbitrator) کام کریں گے۔ آرا ایم اے کا فیصلہ حتمی اور تمام فریقین پر پابند عمل ہوگا۔

۲۴۔ سابقہ تحصیل میونسپل ایڈمنسٹریشن بنگو کسی دوسرے بلدیاتی ادارے کا باقاعدہ یا پابندہ نیلامی میں حصہ لینے کا اہل نہیں ہوگا۔

۲۵۔ بولی دہندہ صوبائی حکومت کی لاگو شدہ شرائط و ضوابط جاری کردہ بحوالہ نوٹیفیکیشن نمبر - AOII/LCB/6-11/2026 بتاریخ 07-05-2026، کا پابند ہوگا۔

تحصیل میونسپل ایڈمنسٹریشن
 نی ایم اے بنگو

ٹیکس انسپٹر
 نی ایم اے بنگو

اسٹنٹ ٹیکس سپرنٹنڈنٹ
 نی ایم اے بنگو